

जिल्हा परिषदांकडील प्रलंबित
ताळमेळाच्या कामाबाबत.

महाराष्ट्र शासन
ग्राम विकास विभाग

शासन परिपत्रक क्रमांक: लोलेस -२०१७/प्र.क्र २०/वित्त-६

बाधकाम भवन, २५, मझबान पथ, फोर्ट, मुंबई - ४००००९.

तारीख: १२ फेब्रुवारी, २०१८

शासन परिपत्रक

जिल्हा परिषदेने विहित नमुन्यात लेखे ठेवून वेळोवेळी बँक ताळमेळ करणे, लेखे अद्ययावत ठेवणे इत्यादी लेखे विषयक बाबी विहित कालावधीत पूर्ण करण्यासाठी महाराष्ट्र जिल्हा परिषद व पंचायत समिती लेखा संहिता, १९६८ मध्ये रीतसर तरतुदी केलेल्या आहेत. तथापी बऱ्याच जिल्हा परिषदांमध्ये बँक ताळमेळाचे काम विहित मुदतीत पूर्ण केले जात नाही. त्यामुळे लेखे अंतिम करण्यास विलंब होतो. अशा बाबी स्थानिक स्वराज संस्था अहवालामध्ये निदर्शनास आल्या आहेत. त्या अनुषंगाने लेखा समिती समोरील सचिव (ग्रामविकास) यांच्या साक्षी दरम्यान लोकलेखा समितीनेही उपरोक्त लेखाविषयक कामे विहित कालावधीत पूर्ण करणेबाबत शिफारस केली आहे. त्या अनुषंगाने ताळमेळ विषयक सूचना खालील प्रमाणे पुन्हा देण्यात येत आहेत.

महाराष्ट्र जिल्हा परिषद व पंचायत समिती लेखासंहिता १९६८ मधील कलम क्र.५७ मध्ये जिल्हा परिषदा आणि पंचायत समिती स्तरावर रोख पुस्तिका ठेवणे व त्या अनुषंगाने आवश्यक कार्यवाहीच्या सविस्तर सूचना निर्गमित केल्या आहेत. त्यानुसार महिन्याच्या शेवटच्या दिवशी असलेल्या रोख पुस्तिकेतील शिल्लकेचा ताळमेळ बँकेतील शिल्लकेबरोबर करणे आवश्यक आहे. असा ताळमेळ करूनच पुढील महिन्याचे पहिल्या दिवसाचे व्यवहार सुरू करणे आवश्यक आहे. या परिपत्रकान्वये सर्व जिल्हा परिषदा आणि पंचायत समिती यांना उपरोक्त तरतुदीचे पालन विहित कालमर्यादेत करण्याविषयी पुन्हा सूचना देण्यात येत आहेत.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०२१२११५२२७३७२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

ना. भा. रिंगणे
उप सचिव, महाराष्ट्र शासन

प्रत,

१. सर्व सन्माननीय विधानसभा / विधानपरिषद व संसद सदस्य.
२. प्रधान महालेखापाल- (लेखापरिक्षा), महाराष्ट्र, मुंबई/नागपूर
३. महालेखापाल- (लेखा व अनुज्ञेयता), महाराष्ट्र, मुंबई/नागपूर
४. सचिव, (ग्राम विकास विभाग) यांचे स्वीय सहायक, मंत्रालय, मुंबई.
५. संचालक, स्थानिक निधी लेखापरीक्षा, कोकण भवन, नवी मुंबई.
६. मुख्य कार्यकारी अधिकारी, जिल्हा परिषद (सर्व).
७. मुख्य लेखा व वित्त अधिकारी, जिल्हा परिषद (सर्व).
८. सहाय्यक संचालक (स्थानिक निधी लेखा) सर्व.
९. गट विकास अधिकारी, पंचायत समिती (सर्व).
१०. निवड नस्ती वित्त-६.